

योजित वि. (तत्.) 1. जिसकी योजना की गई हो, प्रवर्तित 2. जो योजना के रूप में लाया गया हो 3. जोड़ा हुआ या मिलाया हुआ 4. किसी काम में लगाया हुआ 5. रचित 6. नियमबद्ध।

योद्धा पुं. (तत्.) 1. सैनिक, सिपाही 2. युद्ध करने वाला।

योधन पुं. (तत्.) युद्ध रण, लड़ाई।

योधी पुं. (तत्.) योद्धा, सैनिक, लड़ाकू।

योध्य वि. (तत्.) 1. वह काम या बात जिसके कारण युद्ध हो 2. जिसके साथ युद्ध किया जा सके, योद्धव्य।

योनि स्त्री. (तत्.) 1. उत्पत्ति स्थान, जीवों के उत्पन्न होने का स्थान, गर्भाशय, अंडाशय 2. स्त्रियों की जननेंद्रिय, भग 3. जाति: जैसे- पशु योनि, मनुष्य योनि, देवयोनि आदि जिनकी संख्या 84 लाख योनि मानी गई है 4. देह, शरीर 5. झरना, फव्वारा 6. हवन कुंड का मुख 7. खान, आकर।

योनिज पुं. (तत्.) योनि से उत्पन्न जीव, जरायुज और अंडज जीव योनिज कहलाते हैं।

योनिभ्रंश पुं. (तत्.) एक स्त्री रोग, गर्भाशय का अपने स्थान से हट जाना।

योनिमुक्त वि. (तत्.) 1. बार-बार के जन्म-मरण से मुक्त होना 2. देहत्याग 3. मुक्त।

योनिबंध पुं. (तत्.) योनि द्वार से लेकर गर्भाशय के मुख तक का छिद्र, रंध्र।

योषा स्त्री. (तत्.) 1. नारी, स्त्री, योषिता, पोषिता 2. युवती स्त्री।

योषिता स्त्री. (तत्.) स्त्री, औरत, नारी।

यौक्तिक वि. (तत्.) 1. तर्क संगत, युक्तिपूर्ण, युक्तियुक्त, युक्ति संगत 2. उचित, योग्य 3. प्रचलित, प्रथानुसार।

यौगंधर पुं. (तत्.) 1. अस्त्रों को निष्फल करने का एक प्रकार का अस्त्र 2. अस्त्र शोधन का एक प्राचीन यंत्र 3. पीतल।

यौगंधरायण पुं. (तत्.) उदयन का एक प्रसिद्ध महामंत्री।

यौगपद्य पुं. (तत्.) एक समय में एक साथ होने का भाव, समकालीनता, युगपत् होने का भाव।

यौगिक वि. (तत्.) योग से संबंध रखने वाला व्या. यौगिक शब्द जिसका अर्थ व्युत्पत्ति (प्रकृति और प्रत्यय) के अनुसार होता है जैसे- धनवान (धन+वान) यौगिक पद है 2. मिश्रण, जैसे दो या इससे अधिक पदार्थों से बनी धातु, दवाई।

यौगिकीकरण पुं. (तत्.) जोड़ना, आपस में मिलाना, मिश्रण बनाना।

यौतक पुं. (तत्.) यौतुक, दहेज।

यौतुक पुं. (तत्.) 1. विवाह के समय मिला हुआ धन, दहेज 2. उपहार, चढ़ावा 3. वह संपत्ति जिस पर किसी का एकाधिकार हो।

यौथिक वि. (तत्.) 1. यूथ संबंधी, समूह का 2. यूथ, समूह में रहने वाला प्राणी, यूथचारी।

यौद्धिक वि. (तत्.) युद्ध संबंधी, युद्ध का।

यौधेय पुं. (तत्.) 1. योद्धा 2. प्राचीन भारत की एक योद्धा जाति जो पहले पंजाब और बाद में मथुरा तक फैल गये थे, समुद्रगुप्त ने यौधेयों को हराया था।

यौन पुं. (तत्.) 1. यवन वि. 2. योनि संबंधी, योनि का 3. स्त्री-पुरुषों की जननेंद्रियों से संबंधित 4. रतिज, रति से उत्पन्न यौन रोग।

यौन-रोग पुं. (तत्.) पुरुष या स्त्री की जननेंद्रियों से संबंधित रोग या स्त्री-पुरुष संभोग से उत्पन्न रोग, रतिज रोग जैसे- एड्स की बीमारी।

यौन-विकृति स्त्री. (तत्.) मनो. अस्वाभाविक, अप्राकृतिक काम तृप्ति।

यौन-विचलन पुं. (तत्.) मनो. ऐसा काम, व्यवहार जिसे समाज द्वारा अस्वाभाविक समझा जाता है।

यौनाकर्षण पुं. (तत्.) नर-नारी का परस्पर आकर्षण।

यौवन-कंटक पुं. (तत्.) युवावस्था में चेहरे पर निकले मुहासे जिससे चेहरा कुरूप लगता है।

यौवनोचित वि. (तत्.) जो युवक, युवती के लिए स्वाभाविक हो, जवानी के अनुरूप मनोदशा या व्यवहार।

यौवराज्य वि. (तत्.) युवराज से संबंधित।

यौवराज्याभिषेक पुं. (तत्.) राजा के द्वारा युवराज पद पर अपने पुत्र आदि का अभिषेक, युवराज के रूप में नियुक्त करने का समारोह।